



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត
សាលាឧទ្ធរណ៍ក្នុងស្រុក

សាលាឧទ្ធរណ៍

សភាព្រហ្មទណ្ឌ

សំណុំរឿងព្រហ្មទណ្ឌ

លេខ ១២៤៩/២២-១០-២០១៨

សាលដីកា

លេខ ១១៨ ក្រវិន

ចុះថ្ងៃទី០២-១២-២០២១

បង្កើតឡើងតាមច្បាប់ស្តីពី ការរៀបចំអង្គការតុលាការដែលបានប្រកាសឲ្យប្រើតាម
ព្រះរាជក្រមលេខ នស/រកម/០៧១៤/០១៥ ចុះថ្ងៃទី១៦ ខែកក្កដា ឆ្នាំ២០១៤។
ឆ្នាំពីរពាន់ម្ភៃមួយ ខែវិច្ឆិកា ថ្ងៃទីបី វេលាម៉ោង ប្រាំបី នាទីព្រឹក សភាព្រហ្មទណ្ឌនៃ
សាលាឧទ្ធរណ៍ក្នុងស្រុក បានបើកសវនាការជាសាធារណៈ ដែលមានសមាសភាពដូច
ខាងក្រោម៖

សមាសភាពក្រុមប្រឹក្សាជំនុំជម្រះ

| | | |
|---------|-------|---------------------|
| លោក | _____ | ប្រធានក្រុមប្រឹក្សា |
| ឯកឧត្តម | _____ | ចៅក្រមប្រឹក្សា |
| លោកស្រី | _____ | ចៅក្រមប្រឹក្សា |

តំណាងមហាអយ្យការ

| | | |
|---------|-------|---------------|
| លោកស្រី | _____ | ព្រះរាជអាជ្ញា |
| | _____ | ក្រឡាបញ្ជី |

| | | |
|-----|-------|------------|
| លោក | _____ | ក្រឡាបញ្ជី |
|-----|-------|------------|

ដើម្បីជំនុំជម្រះលើសំណុំរឿងសភាព្រហ្មទណ្ឌលេខ ១២៤៩ ចុះថ្ងៃទី២២ ខែតុលា ឆ្នាំ២០១៨ របស់
សាលាឧទ្ធរណ៍ក្នុងស្រុក លើជនជាប់ចោទដែលមានដូចខាងក្រោម៖

ជនជាប់ចោទឈ្មោះ: _____ ហៅ _____ ភេទប្រុស អាយុ ២២ឆ្នាំ ជនជាតិខ្មែរ ទីកន្លែងកំណើត
នៅភូមិទួលតាឯក ឃុំទួលតាឯក ស្រុកស្វាយប៉ោ ខេត្តបាត់ដំបង ទីលំនៅសព្វថ្ងៃផ្ទះលេខ ៧៥៣ ក្រុម២៣
ភូមិទួលតាឯក ក្រុងបាត់ដំបង ខេត្តបាត់ដំបង នៅលើ ឌីណកឈ្មោះ: _____ (ស) ម្តាយឈ្មោះ: _____
(រ) ទោសពីមុនគ្មាន។ (ក្រៅឃុំ)

ជាប់ចោទពីបទ៖ **រំលោភសេចក្តីសន្ថិសុខ** ប្រព្រឹត្តចំណុចផ្ទះសំណាក់បុរីថ្មី ភូមិអូរតាគាំ១ សង្កាត់ទួល
ឯក ក្រុងបាត់ដំបង ខេត្តបាត់ដំបង កាលពីថ្ងៃទី១១ ខែមេសា ឆ្នាំ២០១៦ បទល្មើសព្រហ្មទណ្ឌដែលមាន
ចែងឲ្យផ្តន្ទាទោសតាមបញ្ញត្តិមាត្រា ២៣៩ នៃក្រមព្រហ្មទណ្ឌ។

ដើមបណ្តឹងរដ្ឋប្បវេណី និងជាជនរងគ្រោះឈ្មោះ: _____ ភេទស្រី អាយុ ២៥ឆ្នាំ ជនជាតិខ្មែរ
ទីលំនៅបច្ចុប្បន្ននៅផ្ទះលេខ ៧១ ភូមិចេក២ សង្កាត់តែនៈ ក្រុងបាត់ដំបង ខេត្តបាត់ដំបង។

-លោក _____ ជាមេធាវីការពារសិទ្ធិឲ្យជនជាប់ចោទ។

អំពីអង្គហេតុ

កាលពីថ្ងៃទី១១ ខែមេសា ឆ្នាំ២០១៦ ឈ្មោះ: _____ ភេទស្រី បានធ្វើដំណើរពីក្នុងព្រះបរមរាជវាំង
វេលាម៉ោងមួយរំលងអាធ្រាត ហើយក៏បានពីងឈ្មោះ: _____ ភេទប្រុស អាយុ ២៥ឆ្នាំ ឲ្យជូនទៅផ្ទះ

ប៉ុន្តែឈ្មោះ: [REDACTED] បដិសេធជាមិនជូនទៅផ្ទះទេ ព្រោះយប់ជ្រៅហើយក៏បានលួងជនរងគ្រោះឈ្មោះ: [REDACTED] ឲ្យទៅសម្រាកនៅផ្ទះសំណាក់បុរីថ្មី ភូមិអូរតាតាំង១ សង្កាត់ទួលតាឯក ក្រុង-ខេត្តបាត់ដំបង មួយយប់សិនចាំព្រឹកឡើងជូនទៅផ្ទះ។ លុះពេលទៅដល់ក្នុងបន្ទប់ផ្ទះសំណាក់ឈ្មោះ: [REDACTED] បានចាក់សោ និងចាក់គន្លឹះទ្វារជាប់ ហើយក៏ប្រោសជនរងគ្រោះឲ្យដួលទៅលើគ្រែ រួចបានខ្ទប់មាត់ជនរងគ្រោះមិនឲ្យស្រែក ហើយក៏បានចាប់រំលោភជនរងគ្រោះរហូតដល់បានសម្រេច ខណៈពេលធ្វើសកម្មភាពឈ្មោះ: [REDACTED] កេទប្រុស បានគម្រាមជនរងគ្រោះមិនឲ្យស្រែក បើហ៊ានស្រែកនឹងច្របាច់កសម្លាប់ចោលភ្លាម។

បានឃើញ សាលក្រមព្រហ្មទណ្ឌ លេខ ៤៦១ "យ" ចុះថ្ងៃទី១៩ ខែកក្កដា ឆ្នាំ២០១៨ របស់សាលាដំបូងខេត្តបាត់ដំបង ដែលមានខ្លឹមសារនៃសេចក្តីសម្រេចដូចខាងក្រោម៖

១.ផ្តន្ទាទោសលើឈ្មោះ: [REDACTED] កេទប្រុស អាយុ ២២ឆ្នាំ ជាតិខ្មែរ (សាវតាជាតិគ្រប់គ្រាន់ខាងលើ) ដាក់ពន្ធនាគារកំណត់ ៥ (ប្រាំ) ឆ្នាំ ពីបទ រំលោភសេពសន្ថវៈ តាមមាត្រា ២៣៩ នៃក្រមព្រហ្មទណ្ឌប្រព្រឹត្តចំណុចផ្ទះសំណាក់បុរីថ្មី ភូមិអូរតាតាំង១ សង្កាត់ទួលឯក ក្រុងបាត់ដំបង ខេត្តបាត់ដំបង កាលពីថ្ងៃទី១១ ខែមេសា ឆ្នាំ២០១៦។

២.ឲ្យឈ្មោះ: [REDACTED] សងសំណងជម្ងឺចិត្តជាប្រាក់ចំនួន ៨.០០០.០០០ (ប្រាំបីលាន) រៀល ឲ្យទៅដើមបណ្តឹងរដ្ឋប្បវេណីឈ្មោះ: [REDACTED] ការទាមទារលើសពីនេះប្រោសចោល។ សាលក្រមនេះជំនុំជម្រះជាសាធារណៈ កាលពីថ្ងៃទី១១ ខែកក្កដា ឆ្នាំ២០១៨ និងប្រកាសជាសាធារណៈ កាលពីថ្ងៃទី១៩ ខែកក្កដា ឆ្នាំ២០១៨ ចំពោះមុខជនជាប់ចោទ និងដើមបណ្តឹងរដ្ឋប្បវេណី។

ទុកសិទ្ធិប្តឹងឧទ្ធរណ៍តាមកំណត់ច្បាប់។

បានឃើញ សេចក្តីចម្លងបណ្តឹងឧទ្ធរណ៍លេខ ៤៨ ចុះថ្ងៃទី០៩ ខែសីហា ឆ្នាំ២០១៨ របស់ឈ្មោះ: [REDACTED] ជាមេធាវីការពារជនជាប់ចោទឈ្មោះ: [REDACTED] សុំប្តឹងឧទ្ធរណ៍នឹងសាលក្រមលក្រមព្រហ្មទណ្ឌលេខ ៤៦១ "យ" ចុះថ្ងៃទី១៧ ខែកក្កដា ឆ្នាំ២០១៨ របស់សាលាដំបូងខេត្តបាត់ដំបង ត្រង់ចំណុចនៃសេចក្តីសម្រេចទាំងមូល។

បានឃើញ របាយការណ៍របស់សាលាឧទ្ធរណ៍ភ្នំពេញ ចុះថ្ងៃទី០៦ ខែកុម្ភៈ ឆ្នាំ២០១៩។

បានឃើញ សេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍ភ្នំពេញ ចុះថ្ងៃទី១០ ខែឧសភា ឆ្នាំ២០២១។

នាពេលសវនាការនៅសាលាឧទ្ធរណ៍ភ្នំពេញ

-ប្រធានក្រុមប្រឹក្សាជំនុំជម្រះ អានរបាយការណ៍ក្នុងសំណុំរឿង។

-ជនជាប់ចោទឈ្មោះ: [REDACTED] ហៅ [REDACTED] បានឆ្លើយថា បានជាខ្លួនប្តឹងឧទ្ធរណ៍មកនេះដោយមិនមានភស្តុតាងត្រឹមត្រូវ ហើយមិនស្របតាមលក្ខខណ្ឌ កាលដែលខ្លួនជូនគាត់ទៅផ្ទះសំណាក់ក៏គាត់ជាអ្នកសុំខ្លួនឲ្យជូនទៅដែរ បានជាខ្លួនជូនគាត់ទៅផ្ទះសំណាក់ ពីព្រោះគាត់មកពីភ្នំពេញដល់បាត់ដំបងនៅម៉ោងប្រហែលជា ១២ ទៅ ១ យប់ រួចហើយគាត់បានតេទូរសព្ទហៅខ្លួនឲ្យមកជូនគាត់ទៅផ្ទះ ហើយគាត់មិនបានហៅអ្នកផ្ទះគាត់មកយកគាត់ទៅផ្ទះទេ ហើយនៅពេលដែលគាត់មកដល់បាត់ដំបងគាត់ក៏មិនបានទៅផ្ទះទេ ហើយគាត់ថាយប់ហើយ ពេលនោះគាត់ថាមិនបានប្រាប់ទៅអ្នកផ្ទះបានដឹងដែរ ពេលនោះគាត់ប្រាប់ថានៅដេកផ្ទះសំណាក់មួយយប់សិនចាំស្រែកព្រឹកចាំទៅផ្ទះ ហើយខ្លួនក៏បានជួយយកឥវ៉ាន់គាត់ជូនទៅផ្ទះសំណាក់

ទៅ ហើយពេលដែលខ្លួនជូនគាត់ដល់ផ្ទះសំណាក់រួចខ្លួនក៏បានចេញទៅផ្ទះវិញ ពេលដល់បន្ទប់ផ្ទះសំណាក់ នោះខ្លួនមិនបានដេកនៅទីនោះជាមួយគាត់ទេ ហើយក៏មិនបានចាប់រំលោភគាត់ដែរ ហើយម៉ោង ៤ ជិតភ្លឺខ្លួន ក៏មកយកគាត់ជូនទៅផ្ទះវិញ នៅពេលទៅយកគាត់ខ្លួនមិនបានចាប់រំលោភគាត់ដែរ បានជាខ្លួនទៅយកគាត់ នៅម៉ោង ៤ ជិតភ្លឺ ព្រោះឈ្មោះ [REDACTED] ជាអ្នកឲ្យខ្លួនមកយកគាត់ទៅផ្ទះ។ ផ្ទះសំណាក់ឈ្មោះបុរីថ្មី ឈ្មោះ [REDACTED] ជាអ្នកបង់លុយ ចំពោះតម្លៃខ្លួនមិនបានដឹងប៉ុន្មានទេ។ ខ្លួនមានទំនាក់ទំនងជាសង្សារនឹងគ្នាពីមុនមក ជាសង្សារជាមួយគាត់មានរយៈពេលជាងមួយឆ្នាំមុនថ្ងៃកើតហេតុ ខ្លួនស្គាល់គាត់តាមរយៈបងស្រីគាត់ ខ្លួនធ្លាប់ ទៅផ្ទះជួបឪពុកម្តាយគាត់។ ពីមុនខ្លួននឹងឈ្មោះ [REDACTED] ធ្លាប់ជិះម៉ូតូជាមួយគ្នា និងដើរញាំអីជាមួយគ្នា ប៉ុន្តែ មិនបានស៊ីជម្រៅជាងនេះទេ។ ចម្លើយដែលខ្លួនបានឆ្លើយនៅសាលាដំបូង ខ្លួនមិនបានចាំទេ។ បានជាគាត់ ប្តឹងខ្លួនព្រោះខ្លួនមិនបានចូលស្តីដណ្តឹងគាត់ ពីមុនខ្លួនធ្លាប់សន្យាថាចូលស្តីដណ្តឹងគាត់។ ខ្លួនសុំឲ្យសាលា ឧទ្ធរណ៍ជួយរកយុត្តិធម៌ឲ្យខ្លួនតាមច្បាប់។

-លោក [REDACTED] ជាមេធាវីការពារសិទ្ធិឲ្យជនជាប់ចោទបានធ្វើសេចក្តីសន្និដ្ឋានថា រឿងនេះបើពិនិត្យ ឲ្យបានជាក់លាក់ឃើញថា ទី១.បទល្មើសជាបទឧក្រិដ្ឋ ហេតុអ្វីបានជាសាលាដំបូងខេត្តបាត់ដំបងមិនឃុំខ្លួន ជនជាប់ចោទ ទី២. ថ្ងៃកើតហេតុនៅខែមេសា ឆ្នាំ២០១៦ ហើយប្តឹងថ្ងៃទី០៩ ខែមិថុនា ឆ្នាំ២០១៧ ដូច្នោះ បទល្មើសនេះនិយាយឲ្យចំ គឺមិនមែនជាបទល្មើសជាក់ស្តែងទេ វារំលងជាងមួយឆ្នាំ ហើយនៅពេលមកដល់ អយ្យការខេត្តបាត់ដំបង ខាងស្រីបានប្តឹងនៅស្នងការម្តងរួចហើយ តែមិនមែនជាបទល្មើសជាក់ស្តែង ប៉ុន្តែ ខាងស្រីដាក់ពាក្យបណ្តឹងមកអយ្យការក៏ទៅជារឿងជាក់ស្តែងទៅ ដូចដែលកូនភ្នំខ្លួនបានអះអាងថាជាសង្សារ វាជារឿងពិតប្រាកដហើយ អញ្ចឹងនៅក្នុងរឿងនេះមានតែសាមីខ្លួនទេដែលដឹងច្បាស់ថាតាំងពីទំនាក់ទំនងគ្នា មករួមភេទជាមួយគ្នាប៉ុន្មានដងចាប់តាំងពីមុនកើតហេតុ និងនៅថ្ងៃកើតហេតុ ឬក្រោយថ្ងៃកើតហេតុនោះ។ ក្រោយពេលដែលសាកសួរមានលេចតម្រុយមួយថា ពួកគាត់ទាំងពីរធ្លាប់រួមភេទជាមួយគ្នាក្រោយថ្ងៃកើត ហេតុនេះបើតាមគំនិតខ្លួនគឺថា ស្រីប្រកាន់ ប្រុសប្រកែក ហេតុផលខាងស្រីអត់បានកូនភ្នំខ្លួនជាប្តី ហើយក៏ បានប្តឹងយកម៉ាល្អះម៉ាចាញ់ ហើយភស្តុតាងគាត់ដាក់ស្បែកក្រោយដាក់ពាក្យបណ្តឹង ហើយក៏មិនបានធ្វើ កោសល្យវិច័យលើទឹកកាមដែរ ហើយនៅក្នុងរឿងនេះខាងស្រីថារំលោភ ហើយខាងប្រុសថាមិនបានរំលោភ គឺ ព្រមព្រៀងរៀងៗខ្លួន ដូច្នោះនៅក្នុងរឿងនេះអត់មានធាតុផ្សំគ្រប់គ្រាន់ក្នុងការចោទប្រកាន់មកលើកូនភ្នំខ្លួនទេ អត់ដាក់ស្បែង អត់ពិតប្រាកដ ទាំងពីភស្តុតាង ទាំងពីពេលវេលា ហើយការដាក់ភស្តុតាងខាងស្រីក៏អត់ដាក់ លាក់តាមផ្លូវច្បាប់ដែរ អញ្ចឹងបទល្មើសព្រហ្មទណ្ឌអាចចោទបានទាល់តែមានធាតុផ្សំគ្រប់គ្រាន់ទើបអាចចោទ មកលើកូនភ្នំខ្លួនបាន ពីបទរំលោភសេពសន្ថវៈបាន ដូច្នោះស្នើសុំឲ្យក្រុមប្រឹក្សាជំនុំជម្រះសម្រេចឲ្យកូនភ្នំខ្លួន រួចខ្លួនពីបទចោទ ព្រោះអត់មានធាតុផ្សំនៃបទល្មើសទេ។

-តំណាងមហាអយ្យការ បានធ្វើសេចក្តីសន្និដ្ឋាននាពេលសវនាការនៅសាលាឧទ្ធរណ៍ភ្នំពេញ បានឲ្យ ដឹងថា តាមអំណានចម្លើយ របស់ជនរងគ្រោះថា ជនជាប់ចោទបានចាប់រំលោភនៅថ្ងៃកើតហេតុនោះ ហើយ ចម្លើយរបស់ជនជាប់ចោទដែលបានឆ្លើយនៅសាលាដំបូងខេត្តបាត់ដំបង គាត់ប្រាប់ថាបានរំលោភលើជនរង គ្រោះដែរ គឺតាមការព្រមព្រៀង ប៉ុន្តែនៅសាលាឧទ្ធរណ៍ជនជាប់ចោទបានឆ្លើយបដិសេធថាខ្លួនមិនបានចាប់ រំលោភទៅលើជនរងគ្រោះទៅវិញ តំណាងអយ្យការយល់ឃើញថាសាលាដំបូងខេត្តបាត់ដំបងសម្រេចផ្តន្ទា

លើជនជាប់ចោទឈ្មោះ: [REDACTED] មានលក្ខណៈត្រឹមត្រូវហើយ ដូច្នោះស្នើសុំឲ្យក្រុមប្រឹក្សាពិនិត្យ និងសម្រេចតាមច្បាប់។

- ក្រោយពីបានស្តាប់អំណានរបាយការណ៍រឿង
- ក្រោយពីបានស្តាប់អំណានចម្លើយរបស់ដើមបណ្តឹងរដ្ឋប្បវេណី
- ក្រោយពីបានស្តាប់ចម្លើយរបស់ជនជាប់ចោទ
- ក្រោយពីបានស្តាប់ការសន្និដ្ឋានរបស់មេធាវីការពារសិទ្ធិឲ្យជនជាប់ចោទ
- ក្រោយពីបានស្តាប់ការកត់សម្គាល់របស់តំណាងមហាអយ្យការ
- ក្រោយពីបានពិនិត្យភស្តុតាងដែលពាក់ព័ន្ធនឹងរឿងក្តី
- ក្រោយពីបានពិភាក្សាត្រឹមត្រូវតាមច្បាប់ហើយ

សំណងហេតុ

១. បណ្តឹងឧទ្ធរណ៍លេខ ៤៨ ចុះថ្ងៃទី០៩ ខែសីហា ឆ្នាំ២០១៨ របស់លោកមេធាវី [REDACTED] ការពារសិទ្ធិឲ្យជនជាប់ចោទឈ្មោះ: [REDACTED] ហៅ [REDACTED] ប្តឹងឧទ្ធរណ៍នឹង សាលក្រមព្រហ្មទណ្ឌលេខ ៤១៦ "យ" ចុះថ្ងៃទី១៩ ខែកក្កដា ឆ្នាំ២០១៨ របស់សាលាដំបូងខេត្តបាត់ដំបង ត្រង់ចំណុចទាំងមូលនៃ សេចក្តីសម្រេច ត្រូវបានធ្វើឡើងត្រឹមត្រូវតាមកំណត់ច្បាប់ សាលាឧទ្ធរណ៍ក្នុងពេញ អាចទទួលជំនុំជម្រះជាសមត្ថកិច្ចបាន យោងតាមបញ្ញត្តិមាត្រា ៣៧៥ និងមាត្រា ៣៧៦ នៃក្រមនីតិវិធីព្រហ្មទណ្ឌ។
២. ផ្អែកតាមលទ្ធផលសវនាការនៅសាលាឧទ្ធរណ៍ក្នុងពេញ និង ការពិនិត្យនូវភស្តុតាងជាឯកសារផ្សេងៗក្នុងសំណុំរឿងឃើញថា បើទោះបីជានឹងជាប់ចោទឈ្មោះ: [REDACTED] បានព្យាយាមឆ្លើយបដិសេធថាមិនបានប្រព្រឹត្តអំពើរំលោភសេពសន្ថវៈលើជនរងគ្រោះឈ្មោះ: [REDACTED] យ៉ាងណាក្តី។ ជាក់ស្តែងបើតាមចម្លើយជនជាប់ចោទឈ្មោះ: [REDACTED] ឆ្លើយនៅចំពោះមុខសវនាការសាលាឧទ្ធរណ៍ក្នុងពេញថា "...ពេលដល់បន្ទប់ផ្ទះសំណាក់នោះខ្លួនមិនបានដេកនៅទីនោះជាមួយគាត់(ជនរងគ្រោះឈ្មោះ: [REDACTED]) ទេ ហើយក៏មិនបានចាប់រំលោភគាត់(ជនរងគ្រោះឈ្មោះ: [REDACTED])ដែរហើយម៉ោង៤ ជិតភ្លឺខ្លួនក៏មកយកគាត់(ជនរងគ្រោះឈ្មោះ: [REDACTED]) ជូនទៅផ្ទះវិញ នៅពេលទៅយកគាត់ (ជនរងគ្រោះឈ្មោះ: [REDACTED] ចិត្ត) ខ្លួនមិនបានចាប់រំលោភគាត់ដែរ..."។ រីឯចម្លើយជនជាប់ចោទឈ្មោះ: [REDACTED] នាពេលសវនាការនៅសាលាដំបូងខេត្តបាត់ដំបងឆ្លើយថា "...នៅថ្ងៃកើតហេតុជាការរួមភេទដោយការព្រមព្រៀងពុំមានការបង្ខំទេ..." (ឯកសារលេខ៣៧/៤)។ ទន្ទឹមនឹងដែរ ចម្លើយជនជាប់ចោទឈ្មោះ: [REDACTED] នៅចៅក្រមស៊ើបសួរឆ្លើយថា "...ពេលចូលដល់ក្នុងបន្ទប់សំណាក់ខ្ញុំបាទ នឹងឈ្មោះ: [REDACTED] បានរួមភេទជាមួយនាងដូចធម្មតា ដោយមិនមានការបង្ខំបង្ខំទេ។ ដោយពេលនោះនាងបានដោះសំលៀកបំពាក់នាងខ្លួនឯង រីឯ ខ្ញុំបាទក៏បានដោះសំលៀកបំពាក់ខ្ញុំ ខ្លួនឯងដែរ..." (ឯកសារលេខ១១/២)។ ផ្ទុយទៅវិញ តាមចម្លើយជនរងគ្រោះឈ្មោះ: [REDACTED] នៅអយ្យការបានឆ្លើយថា "...ពេលចូលដល់បន្ទប់ផ្ទះសំណាក់ភ្លាមឈ្មោះ: [REDACTED] បានចាក់សោរ ហើយបានចាក់គន្លឹះទ្វារជាប់ រួចឈ្មោះ: [REDACTED] វាសនា ក៏បានចាប់ខ្ទប់មាត់និងបានចាប់បោកនាងខ្ញុំទៅលើគ្រែ រួចក៏បានចាប់រំលោភនាងខ្ញុំរហូតបានសម្រេច ហើយគម្រាមខ្ញុំមិនឲ្យស្រែក បើខ្ញុំហ៊ានស្រែកផ្អើលគេ គាត់នឹងប្របាច់កសម្លាប់នាងខ្ញុំបាទ..."



ភ្លាមៗ ខណៈពេលដែលឈ្មោះ [REDACTED] ចាប់រំលោភនាងខ្ញុំនោះ ខ្ញុំក៏បានព្យាយាមរើបំបាត់ដែរ តែមិនឈ្នះគាត់ណាមួយខ្ញុំខ្លាចគេសម្លាប់ខ្ញុំចោល ទើបខ្ញុំមិនហ៊ានស្រែកប្រាប់អ្នកណាទាំងអស់..." (ឯកសារលេខ៣)។ ខណៈចម្លើយឈ្មោះ [REDACTED] នៅចៅក្រមស៊ើបសួរឆ្លើយថា "...បន្ទាប់ពីប្រកាយប្រគប់ គ្នាចហើយ ឈ្មោះ [REDACTED] បានចាប់ដោះរ៉ូបនាងខ្ញុំ ពេលនោះនាងខ្ញុំអស់កម្លាំង មិនបានប្រកាយ ប្រគប់ទៀតទេ។ បន្ទាប់ពីបានដោះរ៉ូបចហើយ ឈ្មោះ [REDACTED] បានមកដោះខោអាវក្នុងរបស់នាង ខ្ញុំ ហើយបានធ្វើសកម្មភាព [REDACTED] និង បានយក [REDACTED] [REDACTED]..." (ឯកសារលេខ៨/៣)។

ក្រៅពីចម្លើយទាំងនេះរបស់ជនរងគ្រោះ ជនរងគ្រោះក៏ បានដាក់កសុតាងមួយចំនួនដែលរួមមានរ៉ូបជនរងគ្រោះ និងរូបថតជនរងគ្រោះ ជាអាទិ៍ ដែលពាក់ព័ន្ធក្នុង អង្គហេតុនេះដែរ (ឯកសារលេខ២០, លេខ២២, និងលេខ២៣)។ ហេតុផលទាំងអម្បាមណានេះ សបញ្ជាក់ថា ជនជាប់ចោទឈ្មោះ [REDACTED] ពិតជាបានប្រព្រឹត្តអំពើរំលោភសេពសន្ថវៈដូចការចោទ ប្រកាន់ប្រាកដមែនគឺ មិនដូចការឆ្លើយបដិសេធរបស់ជនជាប់ចោទឈ្មោះ [REDACTED] ឡើយ។

៣. មានពិទ្ធភាព និងកសុតាងដាក់បន្តគ្រប់គ្រាន់ទៅលើជនជាប់ចោទឈ្មោះ [REDACTED] ភេទ ប្រុស អាយុ២២ ឆ្នាំ (អត្តសញ្ញាណក្នុងសំណុំរឿង) ពីបទ រំលោភសេពសន្ថវៈ ប្រព្រឹត្តនៅចំណុចផ្ទះ សំណាក់ បុរីថ្មី ភូមិអូរតាគាំ១ សង្កាត់ទួលតាឯក ក្រុងបាត់ដំបង ខេត្តបាត់ដំបង កាលពីថ្ងៃទី១១ ខែមេសា ឆ្នាំ ២០១៦ បទល្មើសដែលមានចែងឲ្យផ្ដន្ទាទោសតាមបញ្ញត្តិតាម មាត្រា ២៣៩ នៃក្រមព្រហ្មទណ្ឌ។

៤. រឿងក្តីនេះ ក្រៅពីសម្ដងហេតុខាងលើនេះ ត្រូវបានសាលាដំបូងខេត្តបាត់ដំបង បានលើកយកសម្ដង ហេតុមកបញ្ជាក់ត្រឹមត្រូវហើយ ហើយក៏ប្រហាក់ប្រហែលនឹងការយល់ឃើញរបស់សាលាឧទ្ធរណ៍ដែរ។ ហេតុដូចនេះ សាលាឧទ្ធរណ៍ក្តីពេញ ឯកភាពដោយពុំចាំបាច់លើកយកសម្ដងហេតុស្រដៀងគ្នាដែល នោះយកមកបញ្ជាក់សារជាថ្មីទៀតទេ។

៥. សាលក្រមព្រហ្មទណ្ឌលេខ ៤១៦ "យ" ចុះថ្ងៃទី១៩ ខែកក្កដា ឆ្នាំ២០១៨ របស់សាលាដំបូងខេត្តបាត់ ដំបង ដែលបានសម្រេចកន្លងមកនេះឃើញថា មានលក្ខណៈត្រឹមត្រូវតាមគតិច្បាប់ហើយ គប្បីក្រុម ប្រឹក្សាជំនុំជម្រះសាលាព្រហ្មទណ្ឌនៃសាលាឧទ្ធរណ៍ក្តីពេញ ពិចារណា និងសម្រេចតម្កល់ បើសូម្បីតែ តំណាងមហាអយ្យការក៏បានកត់សម្គាល់ថា សាលាដំបូងខេត្តបាត់ដំបងបានសម្រេចផ្ដន្ទាទោសលើជន ជាប់ចោទឈ្មោះ [REDACTED] មានលក្ខណៈត្រឹមត្រូវហើយ។

ហេតុដូច្នេះ
វិនិច្ឆ័យសេចក្តី

១. ទទួលពាក្យបណ្តឹងឧទ្ធរណ៍លេខ ៤៨ ចុះថ្ងៃទី០៩ ខែសីហា ឆ្នាំ២០១៨ របស់លោកមេធាវី [REDACTED] ការពារសិទ្ធិឲ្យជនជាប់ចោទឈ្មោះ [REDACTED] ហៅ [REDACTED] ទុកជាត្រឹមត្រូវតាមទម្រង់ច្បាប់ តែបដិសេធពោលដោយទាស់នឹងគតិច្បាប់។

២. តម្កល់ សាលក្រមព្រហ្មទណ្ឌលេខ ៤១៦ "យ" ចុះថ្ងៃទី១៩ ខែកក្កដា ឆ្នាំ២០១៨ របស់សាលាដំបូង ខេត្តបាត់ដំបង ទុកជាបានការដដែល។

[Handwritten signature]

សាលដីកានេះ ជំនុំជម្រះនៅថ្ងៃទី០៣ ខែវិច្ឆិកា ឆ្នាំ២០២១ ចំពោះមុខជនជាប់ចោទឈ្មោះ: [REDACTED]
កំបាំងមុខដើមបណ្តឹងរដ្ឋប្បវេណីឈ្មោះ: [REDACTED] និងប្រកាសជាសាធារណៈថ្ងៃទី០២ ខែធ្នូ ឆ្នាំ២០២១។
ទុកសិទ្ធិប្តឹងទាស់ សាទុក្ខតាមកំណត់ច្បាប់។

ក្រឡាបញ្ជី
ហត្ថលេខា

ចៅក្រមប្រឹក្សា
ហត្ថលេខា

ប្រធានក្រុមប្រឹក្សាជំនុំជម្រះ
ហត្ថលេខា



[REDACTED]

[REDACTED]

[REDACTED]

[REDACTED]

បានថតចម្លងត្រឹមត្រូវតាមច្បាប់ដើម
ថ្ងៃព្រហស្បតិ៍ ១២ តើត ខែមិថុនា ឆ្នាំឆ្លូវ ត្រីស័ក ព.ស ២៥៦៥
សាលាដំបូងរាជធានីភ្នំពេញ ថ្ងៃទី១៦ ខែធ្នូ ឆ្នាំ២០២១



[REDACTED]